
Is-Sebgha u Għoxrin Hadd taż-Żmien ta' Matul is-Sena

Qari I

Isiru ġisem wieħed.

Gen 2, 18-24

Qari mill-Ktieb tal-Ġenesi

¹⁸Il-Mulej Alla qal: «Mhux sewwa li l-bniedem jibqa' waħdu.
Ha nagħmillu għajjnuna tgħodd għaliex.»

¹⁹U l-Mulej Alla sawwar mill-art animali selvaggi u t-tajr kollu tal-ajru, u ġiebhom quddiem il-bniedem biex jara xi jsemmihom; u skont ma jkun il-bniedem semma lil kull ħliqa ħajja, dak ikun isimha.
²⁰U l-bniedem ta isem lil kull bhima u 'l kull tajra tal-ajru, u 'l kull animal selvagg; imma għall-bniedem ma nstabet ebda għajjnuna tgħodd għaliex.

²¹U l-Mulej Alla tefā' nagħsa tqila fuq il-bniedem; u dan raqad.
U ħadlu waħda minn kustiljih u flokha mlieh bil-laħam. ²²U l-Mulej Alla sawwar il-kustilja, li kien ħa mill-bniedem, f'mara u ġiebha lill-bniedem.

²³Imbagħad il-bniedem qal:
«Din id-darba din hi għadma minn għadmi,
u laħam minn laħmi, għalhekk tissejja ħ mara,
għax mir-ragel ittieħdet hi.»

²⁴Għalhekk ir-ragel iħalli lil missieru u lil ommu u jingħaqad ma'
martu u jsiru ġisem wieħed.

Il-Kelma tal-Mulej

R/ Irroddu ħajr lil Alla

Salm Responsorjali

Salm 127 (128), 1-2.3.4-5.6

R.^L. (ara 5): Iberikna l-Mulej il-jiem kollha ta' ħajjitna

¹Hieni kull min jibża' mill-Mulej,
kull min jimxi fit-triqat tiegħu!

²Mix-xogħol ta' idejk inti tiekol;
hieni int, u riżqek tajjeb! R.^L.

³Martek tkun bħal dielja għammiela
fl-irkejjen ta' darek;
uliedek bħal xitel taż-żebug
madwar il-mejda tiegħek. R.^L.

⁴Ara, kif ikun imbierek
il-bniedem li jibża' mill-Mulej!

⁵Ibierkek il-Mulej minn Sijon! R.^L.

Jalla tara l-ġid ta' Ģerusalem
tul ħajtek kollha!

⁶Jalla tara wlied uliedek!
Sliem għal Izrael! R.^L.

Qari II

*Kemm dak li jqaddes, u kemm dawk li jiġu mqaddsin,
ilkoll huma mill-istess wieħed.*

Lhud 2, 9-11

Qari mill-Ittra lil-Lhud

Huti, ⁹lil dak li għal ftit taż-żmien kien imniżżeq ftit inqas mill-angli, lil Ģesù, aħna issa qegħdin narawh imżejen fil-glorja u l-gieħ minħabba fil-mewt li hu bata, biex, għall-grazzja ta' Alla, il-mewt li daq tkun għall-ġid ta' kulħadd.

¹⁰Għax kien jixraq li Alla, li għalih u bih sar kollox, waqt li jwassal ħafna wlied għall-glorja, jagħmel li l-Awtur tas-salvazzjoni tagħhom ikun perfett bis-saħħha tas-sofferenzi.

¹¹Għax kemm dak li jqaddes, u kemm dawk li jiġu mqaddsin, ilkoll huma mill-istess wieħed. U għalhekk Ģesù ma jistħix isejħilhom ġħutu.

Il-Kelma tal-Mulej

R/ Irroddu ħajr lil Alla

Akklamazzjoni qabel l-Evangelju

1 Ģw 4, 12

Hallelujah. **R/** Hallelujah
Lil Alla għadu ħadd ma rah,
imma jekk inħobbu 'l xulxin hu jgħammar fina,
u mħabbtu ssib il-milja tagħha fina.
R/ Hallelujah

Evangelju

Dak li għaqqad Alla, ma għandux jifirdu l-bniedem.

Mk 10, 2-16

Qari mill-Evangelju skont San Mark

F'dak iż-żmien, ²resqu xi Fariżej lejn Ģesù u biex iġarrbu h staqsewh jekk raġel jistax jitlaq lil martu. ³Weġibhom u qal: «X'ordnalkom Mosè?» ⁴Qalulu: «Mosè ta l-permess li wieħed jagħmel il-kitba tad-divorzu, u jibgħatha.» ⁵Imbagħad weġibhom Ģesù: «Minħabba l-ebusija ta' qalbkom kitbilkom dan l-ordni. ⁶Iżda sa mill-bidu tal-ħolqien Alla għamilhom raġel u mara.

⁷Għalhekk mela raġel iħalli lil missieru u 'l ommu u jingħaqqad ma' martu, ⁸u t-tnejn isiru ġisem wieħed. Għalhekk mħumiex iżjed tnejn, imma ġisem wieħed. ⁹Mela dak li għaqqad Alla ma għandux jifirdu l-bniedem.»

¹⁰Xħin daħlu d-dar id-dixxipli reġgħu staqsewh fuq dan, ¹¹u hu qalilhom: «Min jitlaq lil martu u jiżżewweg oħra jkun ġati ta' adulterju kontra l-ewwel waħda; ¹²u jekk mara titlaq lil żewġha u tiżżewweg ieħor tkun ġatja ta' adulterju.»

¹³Ġibulu quddiemu xi tfal ckejkni biex iberikhom, iżda d-dixxipli tiegħi qabdu jgħajtu magħhom. ¹⁴Ġesù, meta ra hekk, inkorla u qalilhom: «Halluhom it-tfal żgħar jiġu għandi; iżżommu homx, għax ta' min hu bħalhom hija s-Saltna ta' Alla. ¹⁵Tassew ngħidilkom, li min is-Saltna ta' Alla ma jilqagħhiex bħal tifel ckejen ma jidħolx fiha.» ¹⁶Imbagħad ġaddanhom miegħu u qiegħed idejh fuqhom u berikhom.

Il-Kelma tal-Mulej

RJ. Tifħir lilek Kristu